



# X “Xudafərin harayından qalan mən!..” XUDAFƏRİN



Qəzet 1932-ci ildən çıxır № 9-10 (6845-6846) 21 iyun 2021-ci il Cəbrayıl RİH-nin qəzeti

## 15 İyun Milli Qurtuluş Günüdür

## 26 İyun - Azərbaycanın Silahlı Qüvvələr Günüdür

**Ümummilli Lider Heydər Əliyev: “Bizim ən böyük vəzifəmiz Azərbaycanın dövlət müstəqilliyini qorumaq, saxlamaq, möhkəmləndirmək, inkişaf etdirmək və onu əbədi etməkdir”**



### Azərbaycan - Türkiyə:

### dostluğun, qardaşlığın, birliyin təntənəsi

İyunun 15-də Türkiyə Respublikasının Prezidenti Rəcəb Tayyib Ərdoğan Azərbaycana rəsmi səfərə gəlib.

Həmin gün Türkiyə Respublikasının Prezidenti Rəcəb Tayyib Ərdoğan Bakıdan Şuşa şəhərinə yola düşüb. Azərbaycan Respublikasının Prezidenti İlham Əliyev Türkiyə Respublikasının Prezidenti Rəcəb Tayyib Ərdoğanı və xanımı Əminə Ərdoğanı Füzuli rayonunda qarşıladı.

Sonra qonaqlar Şuşaya yola düşüblər. Həmin gün Türkiyə Respublikasının Prezidenti Rəcəb Tayyib Ərdoğanın Şuşada rəsmi qarşılanma mərasimi keçirilib.

Azərbaycan Respublikasının Prezidenti İlham Əliyevin və Türkiyə Respublikasının Prezidenti Rəcəb Tayyib Ərdoğanın təkbətək görüşü olub.

Görüşdən sonra Prezident İlham Əliyev “Baykar” şirkətinin

baş direktoru Lutfi Haluk Bayraktara “Qarabağ” ordeni təqdim etdi.

Azərbaycan Respublikasının Prezidenti İlham Əliyev, birinci xanım Mehriban Əliyeva və Türkiyə Respublikasının Prezidenti Rəcəb Tayyib Ərdoğan, birinci xanım Əminə Ərdoğan Şuşada Azərbaycanın tanınmış şəxsiyyətləri Nəvan, Bülbül və Üzeyir Hacıbəylinin heykəlləri önünə gəldilər.

Azərbaycan Respublikasının Prezidenti İlham Əliyev və Türkiyə Respublikasının Prezidenti Rəcəb Tayyib Ərdoğan “Azərbaycan Respublikası ilə Türkiyə Respublikası arasında mütəfiqlik münasibətləri haqqında Şuşa Bəyannaməsi” ni imzalayıblar.

Şuşa Bəyannaməsini Prezident İlham Əliyev və Türkiyə Prezidenti Rəcəb Tayyib Ərdoğan imzalayıblar.

Şuşa Bəyannaməsinin imzalanmasından sonra Azərbaycan Respublikasının Prezidenti İlham Əliyev və Türkiyə Respublikasının Prezidenti Rəcəb Tayyib Ərdoğan mətbuata birgə bəyanatlarla çıxış ediblər.

Qonaqlar Şuşada “Xan qızı” bulağında olub, şəhəri gəziblər.

Şuşada Azərbaycan Respublikasının birinci xanımı Mehriban Əliyevanın Türkiyə Respublikasının birinci xanımı Əminə Ərdoğan ilə görüşü olub.

Şuşada Heydər Əliyev Fondunun təşkilatçılığı ilə “Musiqi irsi və Qarabağ atları Cıdır düzündə” adlı musiqili kompozisiya təqdim edilib.

Şuşada Azərbaycan Respublikasının Prezidenti İlham Əliyev və Türkiyə Respublikasının Prezidenti Rəcəb Tayyib Ərdoğan birgə nahar ediblər.

### Türkiyənin Azərbaycana verdiyi siyasi və mənəvi dəstək hər bir Azərbaycan vətəndaşını qürurlandırır

Ölkələrimiz arasında tarixi dostluq, qarşılıqlı etimad, səmimi münasibətlər, yüksək səviyyəli əməkdaşlıq əsasında qurulan əlaqələr daim möhkəmlənməkdədir. Azərbaycan 1991-ci ildə müstəqilliyini əldə etdikdən sonra bütün sahələrdə dost və qardaş ölkə olan Türkiyə ilə əlaqələr davamlı olaraq yüksələn xətt üzrə inkişaf edir. Xalqlarımızın eyni soykökünə, dilə, dinə, mədəniyyətə və bir çox digər qarşılıqlı bağlara malik olması bu iki ölkəni həmişə bir-birinə doğma edib, sevincli, kədərli günlərdə də biri digərinin yanında olub. Ulu öndər Heydər Əliyevin bir millət, iki dövlət olaraq xarakterizə etdiyi Azərbaycan-Türkiyə dövlətləri arasındakı münasibətlər bu gün hər iki ölkə rəhbərliyi tərəfindən həyata keçirilən düzgün, məqsədyönlü siyasətin məntiqi nəticəsi olaraq daha yüksək səviyyəyə çatmaqdadır.

Azərbaycan və Türkiyə arasında əlaqələrin bugünkü inkişafı təkə bu dövlətlərin yox, həm də regionun ümumi tərəqqisinə, sabitliyin bərqərar olmasına mühüm töhfələr verir. Türk dünyasının daha sıx şəkildə bir araya gəlməsini şərtləndirən ən mühüm amillərdən biri də mehız Azərbaycan və Türkiyə münasibətlərinin inkişafından keçir.

İşğal altında olan torpaqlarımızın əks-hücum əməliyyatı ilə erməni qəsbkarlarından azad edilməsi zamanı Türkiyə dövlətinin və onun prezidenti möhtərəm Rəcəb Tayyib Ərdoğanın Azərbaycana göstərdiyi mənəvi və diplomatik dəstək sözün həqiqi mənasında təmənnəsiz qardaşlığın təntənəsi idi. Vətən müharibəsi dövründə Türkiyənin bütün dövlət strukturları Azərbaycanın qələbəsi üçün bütün sferalarda böyük əzmkarlıq göstərdilər.

Ölkəmiz Zəfər qazandıqdan sonra 2020-ci il dekabr ayının 10-da Bakının Azadlıq meydanında Qələbəyə həsr olunmuş Zəfər paradı keçirdi. Azərbaycan Respublikasının Prezidenti cənab İlham

Əliyevin dəvəti ilə Türkiyə Respublikasının Prezidenti Rəcəb Tayyib Ərdoğan iştirak etdi. Dövlət başçımız ölkələrimiz arasındakı dostluq, qardaşlıq münasibətlərindən, 44 günlük müharibədə Türkiyənin Azərbaycanın ən böyük dəstəkçisi olduğunu qeyd edərək bildirmişdi ki, Vətən müharibəsinin ilk günlərindən, daha doğrusu, ilk saatlarından biz Türkiyənin dəstəyini hiss edirdik. Türkiyənin Cümhurbaşqanı Rəcəb Tayyib Ərdoğan ilk saatlardan Azərbaycanın haqq işinə öz dəstəyini verdi. Onun açıq, birmənalı və sərt açıqlamaları Azərbaycan xalqını çox sevindirdi. Mənim qardaşım demişdir ki, bu müharibədə Azərbaycan haqlıdır, demişdir ki, Azərbaycan tək deyil və Türkiyə hər zaman Azərbaycanın yanındadır. Bu, birliyimizin, qardaşlığımızın təzahürüdür. Türkiyənin Azərbaycana verdiyi siyasi və mənəvi dəstək hər bir Azərbaycan vətəndaşını qürurlandırır, sevindirir. Bu gün biz birlikdə Zəfər paradında iştirak edərək, bir daha bizim birliyimizi həm xalqlarımıza, eyni zamanda, bütün dünyaya göstəririk. Daha sonra Türkiyə Respublikasının Prezidenti Rəcəb Tayyib Ərdoğan da çıxış edərək Azərbaycanın hər zaman yanında olduğunu qeyd edərək bildirmişdir ki, hörmətli Qardaşım, əziz Azərbaycan xalqı. Türkiyə Azərbaycanın apardığı mübarizəyə ilk günlərdən bütün qurum və təşkilatları ilə dəstək vermiş, bütün imkanları ilə Azərbaycanlı qardaşlarının yanında olmuşdur.

Türkiyə və Azərbaycan arasında əlaqələrin gücləndirilməsi Qafqaz bölgəsində sabitliyin təmin edilməsi üçün mühüm əhəmiyyət kəsb edir. Ölkələrimiz arasında əlaqələrin inkişafı və möhkəmlənməsi regionun inkişafına, sabitliyinə və təhlükəsizliyinə mühüm töhfələr verir. Ölkələrimiz arasında qardaşlıq və dostluq münasibətləri bundan sonra da durmadan inkişaf edəcək və möhkəmlənəcək.









# Şəhidlik vətənə sevgidən başlanır



Savalan əslən Böyük Mərcanlı kəndindən olsa da, köçüb Çaxırlı kəndində yaşayırdı. Elə Çaxırlı kəndindən də məcburi köçkün düşmüş və Biləsuvardakı çadır düşərgəsində məskunlaşmışdı. Məcburi köçkünlük müsibəti hərəni öz elindən-ti-



fağından bir tərəfə səpələyib atdığı kimi, hərənin tale yoluna da cürə "iz-naxış" saldı. "Hər şərində bir xeyir var" deyər şərinxatanın, qanın-qadanın içindən də həyata nikbin baxışlarla yanaşan babalarımız bununla əslində yaşamağa ümidlərini kəsməmişdir. Bəlkə də heç bu köçkünlük müsibətimiz olmasaydı, Savalan Masallı rayonunun Köçəkli kəndindən olan Şahnaz Arastun qızı Mirzəliyeva ilə də rastlaşmaz, onunla ailə həyatı da qurmazdı. Ancaq yazıya pozu yoxdu da deyib babalarımız. "Sirri-Xuda" dediyimiz ilahinin sirlərindən biri də məhz insanın alın yazısıdır. Bu evlilikdən 1994-cü ildə ailənin ilk övladı Əziz, 1998-ci ildə ikinci oğlanları Böyükağa, 2002-ci ildə isə Nəzakət adlı qızları dünyaya gəldi. Beləcə, məcburi köçkünlük həyatının acı günlərində şirin ailə həyatı yaşayırdı, didərginliyin sona çatacağı günə inanırdılar. Lakin fələyin atgetməz yolları, ağılagəlməz oyunları var.

2010-cu ildə Savalan kişinin dünyasını dəyişməsi onsuz da köçkün həyatı yaşayan ailə üçün ağır zülm oldu. Ailənin böyük övladı Əziz 16 yaşından ata əvəzi kimi qardaş-bacısına və anasına pasibən durmağa başladı. Bu səbəbdən də orta məktəbi bitirib İqtisad Universitetinə daxil olanda, necə deyirlər, gözü dalda-axada qalmışdı, anasından, qardaş-bacısından yana narahat idi. Ona görə də bir müddət sonra təhsilini yarımçıq saxlatdı. Anasına həyan olmaq, qardaş-bacısına dayaq durmaq üçün onların yanına qayıtdı.

Ailədə ata əvəzi və böyük qardaş olduğuna görə də şəhid olan qardaşı Böyükağa haqqında danışmaq üçün Əzizlə söhbət etdim.

Şahverdiyev Böyükağa Savalan oğlu 15 iyun 1998-ci ildə Biləsuvar rayonundakı Çadır düşərgəsində anadan olmuşdu. 2004-2015-ci illərdə Cəbrayıl rayon 10 sayılı orta məktəbdə təhsil almışdı. 2015-ci ildə Azərbaycan Dövlət İqtisad Universitetinin iqtisadiyyat fakültəsinə qəbul olub, 2019-cu ildə bitirmişdi. 2019-cu ilin iyulundan həqiqi hərbi xidmətə çağırılan Böyükağa Şahverdiyev Sumqayıtda artilleriya qoşunlarında hesablayıcı - münəat kimi xidmətə başlayır.

Qardaşı Əzizlə söhbət zamanı danışdı ki, Böyükağa əsgərliyə getməzdən əvvəl qapımızdan Azərbaycan və Türkiyə bayraqlarını asmışdı, dedi ki, mən şəhid olacağam. Qoluna da Cəbrayıl sözünü dağ basmışdı. Zərəfat etdi ki, buna görə mənə Cəbrayıl aparacaq. Həmişə dilinin əzbəri idi Cəbrayıl sözü. Ata-baba yurduna çox bağlı idi. Ata əvəzi olduğuma görə əsgərliyə gedəndə məndən halallıq aldı.

Böyükağa 2-ci Qarabağ müharibəsinə də qulluq etdiyi Sumqayıtdan yollanıb. Zəng edib qardaşına deyib ki, çıx yola, Biləsuvar-İmişli yolundan keçəndə yolüstü görüşək. Ancaq Əziz onun keçdiyi maşına çata bilmir. Oktyabrın 1-də gedib döyüş bölgəsində görüşür. Onda Böyükağa deyir ki, 10 metr yaxınlığına minamyot düşüb, amma şəhid olmayıb, salamat qaldım.

Böyükağa Savalan oğlu Şahverdiyev sentyabrın 27-də Füzulinin Alxanlı kəndinə gəlir, 28-də döyüşlərə qatılır. Füzuli və Cəbrayıl ərazilərinin düşmənlərdən azad edilməsində Baş əsgər kimi çox böyük qəhrəmanlıqlar göstərir. Əlindəki avtomatı ilə də, həmçinin hesablayıcı-münəat kimi də düşməne sarsıdıcı zərbələr vurur. Qeyd edirəm ki, ali təhsilli gənc kimi coğrafi və riyazi bilikləri ordumuzun çox karına gəlirdi.

Əks-hücum zamanı ərazilərimizin geri qaytarılması istiqamətində riyazi düsturları gözəl bilməsi sayəsində hesablayıcı-münəat kimi öz biliklərindən səmərəli istifadə yolu ilə mühüm tapşırıqları layiqincə yerinə yetirirdi. Komandirləri və döyüş yoldaşları ona böyük hörmət qoyur, xətrini əziz tuturdular.

Böyükağağil şəxsi heyətlə birgə üç dəfə mühasirəyə düşüb çıxıblar. Dördüncü dəfə də mühasirəni yarıb çıxıblar. Bu vaxt bir erməni mayorunu da vurub öldürüblər. Dörd erməni kəşfiyyatçısı gəlib ki, meyidi götürsünlər. Böyükağağil onları diri tutmaq istəyiblər. Böyükağa əsgər yoldaşlarına tapşırıb ki, siz çölə çıxmayın, özüm onların işini bitirəcəm. Hətta düşməne ağ bayraq qaldırıb, lakin yenə atəş açılıb. Böyükağa onlarla 15 dəqiqə açıq döyüşdə olub. Ancaq nəmrd düşmənlə atışmada başından aldığı güllə yarısından şəhid olur. Böyükağa şəhid olanda komandiri kapitan Vüqar İbrahimov deyir ki, qolum-qanadım gətirdi. Bu sözlər baş əsgər Böyükağa Şahverdiyevin döyüşçülər arasında xüsusi mövqeyinin olduğunu, hücum və əks-hücumlarda aparıcı



gücə malik olduğunu bir daha təsdiqləyirdi.

Qardaşı Əziz danışdı ki, deyirlər Böyükağa Cəbrayıl "Vişka" - "Qülle" deyilən ərazidə şəhid olub. Bizə oktyabrın 8-də qardaşımın şəhid olduğu ilə bağlı xəbər gəldi. Həmin gün onun nəşini məskunlaşdığımız 5-ci qəsəbəyə gətirdik. Oktyabrın 9-da 3-cü qəsəbədə şəhidlər üçün ayrılmış xiyabanda dəfn etdik.

Qeyd edirəm ki, burada biri Aprel şəhidi və yeddi nəfəri 2-ci Qarabağ müharibəsi şəhidi olmaqla səkkiz şəhidimiz uyuyur. Onlardan biri də sentyabrın 30-da şəhidlik zirvəsinə ucalmış və Böyükağa ilə eyni tayfadan olan - Böyük Mərcanlıda Korəhmədi tayfası kimi tanınan tayfadan olan Hacıyev Fərid Təşkilat oğludur (Fərid Hacıyev haqqında başqa bir yazımda bəhs edəcəyəm).

Şəhidin qardaşı bir məqamı da xatırladı ki, Böyükağağil Sumqayıtda xidmətdə olarkən, onlara Novruz bayramı münasibətilə üstündə Azərbaycan bayrağı təsviri olan sellofanlarda sovqat gətiribmişlər. O vaxt Böyükağa şəxsi heyətin qabağına çıxıb qərargah rəisinə, polkovnikə deyib ki, siz bu hədiyyə verdiyiniz torbaların üzərində bayrağımızın şəkli var. Biz gərək bu paketləri də özümüzə həmişəlik saxlayaq. Bu sözləri dedikdən sonra həmin paketi də mənə göstərüb, qardaşı Böyükağanın bayraq sevgisinin nişanəsi kimi saxladığını bildirdi.

Daha sonra Əziz qardaşımız dedi ki, o, sanki əsgərliyə gedəndə bizə şəhid olacağını anlattı. Bəlkə də, bu sözləri ona Allah dedirdirdi. Bizi şəhid olacağı günə irəllicədən hazırladı elə bil. Böyükağanın aradabir şeir də yazdığını, habelə şəkəşək şəklinə kibrit çöplərindən bayrağımızın məktəni qurmasını və s. də yada salıb bildirdi ki, vətən sevgisi də, bu yolda şəhid olmaq istəyi də Böyükağanın içindən gəlirdi. O, vətən üçün doğulmuşdu, vətən üçün də özünü qurban etdi.

Bir məqamı da diqqətə çəkim ki, Böyükağa atası Savalanın atasının adını daşıyırdı. Baba adının daşıyıcısı olan oğul kimi baba yurdunun da azad olunması uğrunda özünü qurban verdi. Baba adı müqəddəsdir, o adı daşıyan Böyükağa da müqəddəs bir yolda - vətən yolunda canından keçərək müqəddəs şəhidlik mərtəbəsinə yüksəldi. Onun vətən uğrunda döyüş hünəri dövlətimiz tərəfindən də yüksək qiymətləndirildi, "Vətən uğrunda" və "Cəbrayılın azad olunmasına görə" medalları ilə təltif olundu. Böyük mənada vətən dediyi və özünü şəhid etdiyi vətənimizin adı ilə adlanan "Vətən uğrunda" medalı, atasının-babasının yurdu olan və dilində ən əziz və əzbər kəlməsi olan Cəbrayıl torpağının adı ilə adlanan "Cəbrayılın azad edilməsinə görə"



medalı şəhid Böyükağa Savalan oğlu Şahverdiyevin özünü hansı əməl uğrunda fəda etdiyinin parlaq göstəricisidir. Vətənin bölünməzliyi və ata-baba yurdunun azadlığı naminə şəhidliyə qovuşan igid el oğlumuzun adı Zəfər tariximizdə əbədi yaşayacaqdır!



## Kölgəsinə sığındığı baba adını kölgədə qoymadı

İnsanın anadan olduğu günə-dünyaya gəldiyi günə "doğum günü" ifadəsinin yerinə "ad günü" ifadəsini ənənəvi olaraq işlədir. "Ad günün mübarək" deyirik. Bu da ondan irəli gəlir ki, insan doğulanda valideyni ona xoş diləklər işığında seçdiyi-bəyəndiyi və övladının şəxsində-taleyində görmək istədiyi arzunu qoyduğu adın timsalında rəmzləşdirir.

Soltanlı kəndindən olan Əliyev İbrahim Ziyadxan oğlu ilə Alikeyxalı kəndindən olan Həziyeva Müşkünaz Həzi qızı 1993-cü ildə Cəbrayıl olarkən evlənmişdilər. Az sonra doğma yurddan məcburi köçkün düşmüş və Kürdəmir rayonunun Carlı kəndində məskunlaşmışdılar. Qızlarına Anaxanım, oğlanlarına Ziyadxan və Orxan adını qoymuşdular. Göründüyü kimi, ailənin ikinci övladı və böyük oğlu Ziyadxan babasının adını daşıyırdı. Bu adı ona atası İbrahim kişi özünə qurduğu xoş xəyallar, böyük ümidlər və arzular işığında vermişdi. Atasının adını yaşatmasını və böyüyəndə isə atasının yurdunu düşmənlərdən azad etməyini fikir-xəyal etmişdi özünün daxili aləmində. Bəs Ziyadxan ona qoyulan bu adın timsalında atasının ona bəslədiyi bu ümidləri doğrultmaq üçün daşdığı baba adının keşiyində necə durdu? Kölgəsinə sığındığı bu adı-müqəddəs baba adını o, kölgədə qalmağa qoymadı; ona nəsib



olmuş qısa, lakin şərəfli 23 illik ömür yolunda bu adı nurlandırdı, işıqlandırdı. Yaşa dolduqca, ali təhsilə yiyələndikcə açıq şəbəkə olan internetdə, feysbuk səhifələrində ağıl-kamalı ilə Ziya Ata imzası ilə işıqlı fikirlərlə çıxışlar etdi. Ziyadxan adından Ziya Ata adınadək ziyalı bir ömür yaşadı. Ziyadxan adından qısaldılmış bir ad, lakin işıqlı bir ad olan Ziya adını götürüb yaşatdı. Adın ikinci tərkib komponenti olan xan sözünü isə Ata adı ilə əvəzlədi. Böyük hərflərlə yazılan Ata sözü əslində böyük Atanı-atanın atası olan Baba adını da öz əhatə dairəsinə alır. Axı o, həm də atasının davamçısı olmaqla eyni zamanda rəmzi mənada atasının da atası idi: babasının adını daşıyırdı. Hər halda mən Ziyadxanın özünə təxəllüs kimi götürdüyü Ziya Ata adını belə yozub-dəyərləndirirəm. 12 yanvar 1997-ci ildə Kürdəmir rayonunun Carlı kəndində məcburi köçkün kimi doğulmuş Əliyev Ziyadxan İbrahim oğlu ona qoyulan baba adının keşiyində bu cür dayanmışdı.

2003-cü ildə Carlı kənd orta məktəbinin 1-ci sinfinə gedən Ziyadxan 2012-ci ildə 9-cu sinfi bitirib, 2012-2014-cü illərdə Sumqayıtda fəaliyyət göstərən Qubadlı rayonunun Fərhan kənd orta məktəbində orta təhsilini tamamlayır. 2014-2018-ci illərdə Azərbaycan Texniki Universitetinin Avtomatika



bir yere toplayıb yığardı ki, anaları qoy heç olmasa şəhid balalarının cansız bədənlərini ziyarət edə bilsinlər. Axı ana üçün övladının kəsilib çölə atılmış dırnağı da əzizdir. Bax bu cür həssas ürəyin sahibi idi Ziyadxan. Müharibənin amansız qanunları var. Döyüşçü yoldaşlarını ölümün ağzından hərbi sanitar kimi xilas etmək üçün candan-başdan keçən Ziyadxan Əliyevin özü də oktyabrın 1-də nəmird düşmənin hədəfinə tuş gəlir. Suqovuşanda meşəlik ərazidə şəhid olan Ziyadxanın nəşini həkim Şöhrət Qasimov gedib meşədən götürüb çıxardır. Elə həmin günü də Kürdəmirin mərkəzində məcburi köçkünlər üçün tikilmiş şəhərcikdə məskunlaşmış valideynlərinə onun mübarək nəşini gətirirlər. Oktyabrın 2-də Kürdəmir rayonunun mərkəzindəki Şəhidlər Xiyabanında onu dəfn edirlər. Oktyabrın 1-də televiziya da Lələ Azərtaş vətənpərvər ruhlu gəncimizin şəhid olması haqda danışır. Fəal ictimaiyyətçi gənc olan Ziy-

adxan Əliyevin haqqında vikipediyalarda, "525-ci qəzet"də xəbərlər yayılır. Jurnalist dostumuz Seymur Verdizadə həmkəndlisi olan bu vətənpərvər gəncimizlə bağlı mətbuatda çıxış edir...

Ziyadxanın valideynləri ilə söhbətdən məlum oldu ki, atası İbrahim Neft-kimya texnikumunu bitirib. 1992-1993-cü illərdə Soltanlı Ziyalılar batalyonunun komandiri Arif Məhərrəmovun dəstəsində könüllü döyüşüb. Oğlu haqqında qürurla danışdı, dedi son 200 ildə olmayan qəhrəmanlığı göstərdi şəhidlərimiz...

Anası Müşkünaz xanım Bakı Mədəni-Maarif Texnikumunun kitabxanaçılıq işi fakültəsini bitirib. Uzun müddət Alikeyxalı kənd nətəmm orta məktəbində kitabxanaçı işləyib. Söhbət zamanı dedi ki, Ziyadxan 2016-cı ilin Aprel döyüşlərində ordumuza dəstək aksiyası keçirdi. O vaxt da döyüşə getmək istəyirdi. 23 yaşında mən onu itirdim, çox savadlı idi, elə bil bir alim oğul itirmişəm. Siyasi baxımdan da çox yetkin idi. Gələcəyin böyük siyasətçisi olacaqdı. Baxmayaraq gənc idi, ancaq oturmuş bir xarakterə malik idi. Haqqı nahaqqın ayağına verməzdi. Onun dəfni də çox möhtəşəm oldu. Ana kimi məni qürurlandırır. Şəhid olduğu gün zəng etdi, Allahdan olarsa, şəhid olsam ağlamayın dedi. Çalışdım da ağlamayım ki, oğlumun sözü yərə düşər.

Müşkünaz xanım danışdı ki, oğlum Azərbaycanın layiqli genci olub. Dostluqda möhkəm, qardaşlıqda sədaqətli idi. Şəhidlik onun arzusu idi. "Torpağı xilas etməliyik" deyirdi. Allaha üz tutub ona uzun ömür dua edəndə deyirdi ki, uzun yox, şərəfli ömür istəyirəm. Onu da Tanrı verdi. Mən oğlum haqqında bəzək-düzəksiz, mübaliğəsiz danışırım. Milləti, bayrağı çox sevirdi. Hətta orta məktəbi qurtaranda son zəng günü rəqs edən sinif yoldaşlarına deyib ki, mənim sevdiyim var, mən onunla rəqs edəcəyəm. Hamı maraqla gözləyib. Bir də görüblər ki, Ziyadxan əlində bayraq oynayaraq gəlir, deyib mən vətənim, bayrağımızı sevirem. Milli bayramlarımızı çox sevirdi. 14 yaşından milliyətçi gənclər təşkilatında fəallıq göstərib. Yaşasaydı daha böyük fayda verəcəkdə xalqımıza. Ölümüylə də böyük xidmət göstərdi, düşməne həddini bildirdi. Bir sözlə, 44 gündə çox böyük qəhrəmanlıq göstərdik. Ona görə analar qürurludurlar. Övladları haqqında fərəhlə danışirlər.

Şəhid anası onu da dedi ki, bu ilki Çərşənbə bayramında tonqal qalamaq istəməyəndə bir şəhid anası kimi dedim ki, şükürlər olsun ki, torpaqlarımız alınıb. Qoy bu çərşənbə alovları daha yüksəklərə qalxsın, düşmənlərimiz baxıb xar olsun. Ziyadxan eşitmişdi ki, Soltanlı alınıb, demişdi ki, daha Bakıya getməyəcəyəm. Gedib kənddə mal-qara saxlayacağam. Torpaqlarımızın dirçəlməsi üçün çalışacağam. Biz gərək keçmişimizi, acılarımızı unutmaq. Şəhidlərimiz, qazilərimiz torpağımızı düşmənlərdən geri aldılar. Biz indi torpağa sarılımalıyıq. Bu, bizim şəhidlərimiz qarşısındakı borcumuzdur. Torpağımıza sahib çıxmaq. Şəhid vurulanda yox, unudulanda ölür. Şəhidlərimizi unutmamalıyıq. Müşkünaz xanım onu da əlavə



etdi ki, analar hamıdan yüksəkde dayanır deyirdi Ziyadxan. Şəhadətə qovuşmaqla Tanrı dərghahında ən yüksək mərtəbəyə uçan oğlum, bu gün sən məndən yüksəkde dayanırsan. Baxmayaraq ki, gənc idi, amma ağsaqqalımız idi Ziyadxan.

Şəhid anasının bu sözlərinin qarşılığında deyim ki, babasını adını daşımaqla yanaşı həm də babasının ruhunu da yaşadırdı. Çünki baba adətən ağsaqqal hesab olunur. Ziyadxan babasının adını ləyaqətlə daşıyıb, gəncliyində ağsaqqallaşmışdı. Ona verilən baba adını bu cür də doğrultmuşdu. Ata-baba yurduna qayıtmaq yolunda isə canından keçməklə də vətən adlı ata-baba əmanətinə sədaqətlik nümayiş etdirdi... Onun vətənimiz qarşısındakı xidmətləri dövlətimiz tərəfindən də yüksək qiymətləndirilmiş, "Vətən uğrunda" və "Suqovuşanın azad olunmasına görə" medalları ilə təltif olunmuşdur.

Sonda şəhid ailəsi Kürdəmir camaatından və rayon rəhbərliyindən razılıq edib, Cəbrayıl rayon İcra Hakimiyyətinin, deputatımız Ceyhun Məmmədovun, köməkçisi Rəşad Quliyevin, Alikeyxalı kəndinin "Ümid" təşkilatı üzvlərinin qayğılarını da öz üzərlərində hiss etdiklərini bildirdi.

**Şakir Əliföglü**



Əvvəllər adama adı böyüyəndən sonra əməlinə görə uyğunlaşdırıb verərdilər. İndi isə adama adı körpəliyində (bəlkə heç dünyaya gəlməmişdən) xoşbəxt gələcək arzulayıb verirlər.

Əvvəllər adama adı onda gördükləri əlamətə görə verərdilər, indi isə adama adı onda görmək istədikləri əlamətə görə verirlər. Misal üçün, əgər Dədə Qorqud zamanında kiməsə Qorxmaz adı verilərsə, həqiqətən də, o şəxs bu ada öz qorxmazlığı sayəsində sahib çıxardı. Amma indiki əyyamda qorxaq adamın da Qorxmaz adı daşdığını görmək olar. Ona görə ki, valideyn təzə anadan olan övladının gələcəkdə qorxmaz, cəsur olacağını arzulayıb, ona Qorxmaz adı qoyur.

Xoş o valideynin halına, o ad sahibinin halına ki, ona xoş arzularla verilən adının keşiyində durub, adının mənasını həyatda da doğruldur.

